

कल्याणकारी योजनाओं के बारे में जागरूक किया

भरमौर, 24 अक्टूबर (उत्तम): भरमौर की 2 ग्राम पंचायतों में कृषि विभाग भरमौर ने किसानों के लिए जागरूकता शिविर का आयोजन किया। इस शिविर में नयाग्रां व कुठेड़ ग्राम पंचायत के किसानों को प्रदेश सरकार व केंद्र सरकार की कृषि से संबंधित विभिन्न कल्याणकारी योजनाओं के बारे में जागरूक किया गया।

विषय वस्तु विशेषज्ञ रामचंद्र ने बताया कि ग्राम पंचायत नयाग्रां में जी.एम.आर. द्वारा होली-बजोली विद्युत परियोजना के सहयोग से इसे अंजाम दिया गया। इन शिविरों के माध्यम से किसानों को जागरूक करते हुए कृषि विकास अधिकारी लक्षित ने किसानों को बताया कि मुख्यमंत्री किसान एवं खेतिहर मजदूर जीवन सुरक्षा योजना में 10,000 से 3 लाख रुपए तक मुआवजा प्रदान करने का प्रावधान है। कृषि विकास अधिकारी ने इन शिविरों के माध्यम से प्रधानमंत्री



भरमौर : जागरूकता शिविर में भाग लेने वाले किसान सामूहिक चित्र में।

(उत्तम)

कृषि सिंचाई योजना, मुख्यमंत्री खेत संरक्षण योजना, सौर सिंचाई योजना, प्रधानमंत्री किसान मानधन योजना, बहाव सिंचाई योजना, जल भंडारण

टैंक, पॉलीहाऊस व सुभाष पालेकर प्राकृतिक खेती के बारे में बताया। शिविर में कुठेड़ ग्राम पंचायत प्रधान बिमला देवी, नयाग्रां पंचायत प्रधान

लता देवी, जी.एम.आर. कंपनी के प्रतिनिधि अरविंद व बी.टी.एम. मृदुल ठाकुर सहित ग्रामीणों ने भी बढ़-चढ़कर भाग लिया।

